

28/01/2026

## आकाशवाणी ईटानगर

आज प्रादेशिक समचारों की शुरुवात एक दुखद खबर के साथ, अरुणाचल प्रदेश के पूर्व गृह मंत्री एवं डेप्यूटी स्पीकर, ताकार मार्दे का निधन हो गया है। अरुणाचल प्रदेश के राज्यपाल, लेफ्टिनेंट जनरल रिटायर्ड के.टी. परनाइक एवं मुख्यमंत्री पेमा खांदू ने उनके निधन पर शोक व्यक्त किया है। राज्यपाल ने कहा कि श्री मार्दे के निधन से, राज्य ने एक समर्पित सामाजिक कार्यकर्ता को खो दिया है, जिन्होंने अपना जीवन पिछड़े वर्ग के लोगों की भलाई के लिए समर्पित कर दिया और समाज में सुधार के लिए निःस्वार्थ कार्य किया। एक सोशल मीडिया पोस्ट में मुख्यमंत्री पेमा खांदू ने कहा कि, दिवंगत को उनकी नेतृत्व, समझदारी और लोगों की भलाई में उनके समर्पण के लिए याद किया जाएगा।

000000000000000000000000

मुख्यमंत्री पेमा खांदू ने परिवहन राज्य मंत्री ओजिड तासिड के साथ एक बैठक में अरुणाचल प्रदेश में अंतर्देशीय जलमार्ग यानी इनलैंड वॉटरवेज़ की क्षमता की समीक्षा की। बैठक में इस बात पर भी चर्चा की गई कि, राज्य की नदियाँ कैसे कनेक्टिविटी, पर्यावरण के अनुकूल परिवहन, पर्यटन को बढ़ावा एवं स्थानीय आर्थिक अवसरों का इंजन बन सकती हैं।

मुख्यमंत्री ने कहा कि वॉटरवेज़ का टिकाऊ और रणनीतिक तरीके से इस्तेमाल करने से राज्य के लिए, खासकर दूर-दराज एवं नदी वाले इलाकों में, विकास के नए अवसर खुल सकते हैं।

000000000000000000000000

विश्व की प्राचीन परंपराओं, संस्कृतियों और विरासत का अनुसंधान संस्थान - RIWATCH के गवर्निंग काउंसिल के सदस्यों ने अपने अध्यक्ष डॉ. जोराम बेगी एवं कार्यकारी निदेशक विजय स्वामी के नेतृत्व में आज मुख्यमंत्री पेमा खांदू से मुलाकात की। उन्होंने अरुणाचल प्रदेश की समृद्ध परंपराओं और सांस्कृतिक विरासत को मजबूत एवं संरक्षित करने के उद्देश्य से आयोजित की जाने वाली गतिविधियों और पहलों पर चर्चा की।

000000000000000000000000

स्पेलिंग विज़ार्ड्स - चैप्टर 2 का ग्रैंड फिनाले ईटानगर स्थित डी.के. कनवेंशन सेंटर में आयोजित किया गया, जिसमें अरुणाचल प्रदेश के युवा प्रतिभागियों ने अपनी प्रतिभा, समझ और भाषा की महारत प्रदर्शित की। इस अवसर पर देरा नातुङ गवर्नमेंट कॉलेज की मोशमी रेबेका रीबा ने स्पेलिंग विज़ार्ड - चैप्टर 2 का टाइटल अपने नाम करते हुए 1 लाख रुपये का कैश प्राइज़ जीता।

जबकी निरजुली स्थित विवेकानंद केंद्र विद्यालय, के काबिओम कानोत लिबाड रनर्स-अप रहें। प्रतियोगिता का आयोजन राज्य के युवा मामलों के विभाग द्वारा किया गया।

000000000000000000000000

27 जनवरी को रीगा सर्कल के पारोंग-॥ किन्ने में लगी आग दुर्घटना में चार घर पूरी तरह जलकर खाक हो गए। सूचना मिलने पर, गेकू से फायर ब्रिगेड तुरंत मौके पर पहुंचकर आग को काबू में किया। सियांग जिला उपायुक्त तायी ताग्गू, रीगा के अतिरिक्त उपायुक्त फिलिप जेराड और बोलेड पुलिस स्टेशन के ऑफिसर-इन-चार्ज ने स्थिति एवं राहत कार्यों का जायजा लेने लिए घटनास्थल का दौरा किया। प्रभावित परिवारों को नियमानुसार तुरंत राहत प्रादाना की गई। घटना में किसी के हताहत होने या घायल होने की खबर नहीं मिली हैं।

000000000000000000000000

महाराष्ट्र के उपमुख्यमंत्री अजित पवार का आज सुबह बारामती में विमान हादसे में निधन हो गया। नागर विमानन मंत्रालय ने बताया है कि वी एस आर द्वारा संचालित **लेयरजेट-45** (VT-SSK) विमान बारामती हवाई अड्डे पर उतरते समय दुर्घटनाग्रस्त हो गया। मंत्रालय ने बताया है कि विमान में सभी पांच लोगों की मौत हो गई है। इनमें उपमुख्यमंत्री के साथ दो कर्मी और दो विमान कर्मी सदस्य सवार थे।

ब्यौरे की प्रतीक्षा है। अधिकारियों ने बताया कि प्लेन में सवार कोई भी व्यक्ति क्रेश में नहीं बचा। आगे की जानकारी का इंतजार है। राष्ट्रपति द्रौपदी मुर्मू, प्रधानमंत्री नरेंद्र मोदी, लोकसभा अध्यक्ष ओम बिरला, गृह मंत्री अमित शाह, एवं अन्य वरिष्ठ मंत्रियों ने उनके निधन पर गहरा शोक व्यक्त किया। अरुणाचल के मुख्यमंत्री पेमा खांदू ने भी अपनी संवेदनाएं जताईं। ईटानगर में राज्य BJP के एक दिवसीय राज्य स्तरीय ओरिएंटेशन कार्यक्रम में नए चुने गए ZPCs, ZPMs और GPCs के साथ दो मिनट का मौन रखा गया।

000000000000000000000000

अपर सुबनसिरी जिला उपायुक्त तासो गाम्बो की अध्यक्षता में नए चुने गए PRI सदस्यों के साथ एक समनवय बैठक और जिला स्तरीय निगरानी कमेटी की बैठक का भी आयोजन किया गया। बैठक में, हर विभाग के हेड ने चल रहे विकासात्मक कार्यों की स्थिति पर विस्तार से पावर पॉइंट प्रेजेंटेशन प्रस्तुत किए। इस अवसर पर नए चुने गए ZPM और पंचायत सदस्यों ने पूरा सहयोग करने का भरोसा व्यक्त किया। अपर सुबनसिरी जिले की ZPC, ज्योति सिकोम ने जिले में साफ-सफाई में सुधार और कचरा प्रबंधन को मजबूत करने की ज़रूरत पर ज़ोर दिया। उपायुक्त ने आस्वस्थ किया कि उठाई गई सभी बिंदुओं को वह स्वयं संबंधित अधिकारियों के पास ले जाएंगे।

000000000000000000000000

दिराङ स्थित ICAR नेशनल रिसर्च सेंटर ऑन याक द्वारा दिरांग प्रिसर में याक-आधारित उत्पाद की वैल्यू एडिशन पर एक प्रशिक्षण-सह-व्यवहारिक अभ्यास कार्यक्रम सफलतापूर्वक शुरू किया। तवांग जिले के जांग सर्कल के दस याक पालकों के एक बैच ने, जिनमें मागो, थिंगबू, मुक्तो, रो और जांगदा गांवों के प्रतिभागियों ने हिस्सा लिया। यह कार्यक्रम आगामी पांच फरवरी तक आयोजित किया जाएगा।

000000000000000000000000